

सहाय्यक पोलीस आयुक्त (महिला) या संवर्गात  
एक अधिसंख्य पद निर्माण करण्याबाबत....

**महाराष्ट्र शासन  
गृह विभाग.**

शासन निर्णय क्र. रापोसे २२०६/प्र.क्र.३८७/पोल-१अ  
मंत्रालय, मुंबई-४०० ०३२. दिनांक: ६ डिसेंबर २००६.

**वाचा:** मा.महाराष्ट्र प्रशासकीय न्यायाधिकरण,खंडपीठ,मुंबई यांनी मूळ अर्ज क्र.२८९/२००६ मध्ये दि.१२/७/२००६ रोजी दिलेला न्यायनिर्णय

**प्रस्तावना:-** श्रीमती ए.एम.भिन्ने,पोलीस उपआयुक्त यांनी महिला सहायक पोलीस आयुक्त या संवर्गाचा मानीव दिनांक मिळण्याबाबत मा.महाराष्ट्र प्रशासकीय न्यायाधिकरण,खंडपीठ मुंबई,मुंबई येथे दाखल केलेल्या मूळ अर्ज क्र.२८९/२००६ मध्ये मा.न्यायाधिकरणाने संदर्भाधीन दि.१२/७/२००६ च्या न्यायनिर्णयान्वये श्रीमती भिन्ने,पोलीस उपआयुक्त यांना महिला सहायक पोलीस आयुक्त पदावरील पदोन्नतीचा दि.२९/३/१९८६ हा मानीव दिनांक देण्याचे आदेश दिले आहेत.मा.न्यायाधिकरणाच्या सदर न्यायनिर्णयाविरुद्ध शासनाने मा.उच्च न्यायालय,खंडपीठ मुंबई,मुंबई येथे रिट याचिका क्र.६३०७/२००६ दाखल केली.सदर याचिकेच्या दि.१६/१०/२००६ रोजी झालेल्या सुनावणीच्या वेळी मा.उच्च न्यायालयाने 'Rule,Respondent waives service of rule.No interim relief.Civil Application to be heard along with the writ petition. असे आदेश दिले.मा.उच्च न्यायालयाने रिट याचिका दाखल करून घेताना Interim Relief मंजूर न केल्यामुळे सदर रिट याचिका क्र.६३०७/२००६ मधील निकालाच्या अधीन राहून,मा.महाराष्ट्र प्रशासकीय न्यायाधिकरण,मुंबई खंडपीठ,मुंबई यांच्या दि.१२/७/२००६ च्या न्यायनिर्णयानुसार श्रीमती भिन्ने यांना महिला सहायक पोलीस आयुक्त या पदावरील पदोन्नतीचा दि.२९/३/१९८६ हा मानीव दिनांक देण्याची कार्यवाही करण्यात येत आहे.

**शासननिर्णय:-** महिला सहायक पोलीस आयुक्त या संवर्गात दि.२९/३/१९८६ ते ३१/३/१९८७ या कालावधीत रिक्त पद नव्हते त्यामुळे मा.न्यायाधिकरणाच्या आदेशानुसार श्रीमती भिन्ने यांना महिला सहायक पोलीस आयुक्त या संवर्गात दि.२९/३/१९८६ हा मानीव दिनांक मंजूर करण्यासाठी दि.२९/३/१९८६ ते ३१/३/१९८७ या कालावधीसाठी ६८०-४०-१०००-५०-१२५० या वेतनश्रेणीत एक महिला सहायक पोलीस आयुक्त दर्जाचे अधिसंख्य पद निर्माण करण्यास शासन मंजूरी देत आहे.

२. मा.महाराष्ट्र प्रशासकीय न्यायाधिकरण,खंडपीठ मुंबई,मुंबई यांच्या संदर्भाधीन दि.१२/७/२००६ च्या


(कृ.मा.प.

न्यायनिर्णयानुसार श्रीमती भित्रे यांना मानीव दिनांकाच्या अनुषंगाने कोणतेही आर्थिक लाभ अनुज्ञेय नाहीत. सदर पद फक्त सेवाज्येष्ठतेच्या प्रयोजनार्थ निर्माण करण्यात येत आहे त्यामुळे सदर पदाच्या निर्मितीमुळे दि. २९/३/१९८६ ते ३१/३/१९८७ या कालावधीसाठी कोणताही आर्थिक भार नाही.

३ हा शासन निर्णय वित्त विभागाच्या सहमतीने व त्यांच्या अनौपचारिक संदर्भ क्र. ४९९/०६/व्यय-७ दि. १६/११/२००६ अन्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६१२०६१२३१४०००१ आहे.

महाराष्ट्राचे राज्यपाल यांच्या आदेशानुसार व नावाने.

  
( र.म.जाधव )

कार्यासन अधिकारी, गृह विभाग, महाराष्ट्र शासन.

प्रति,

सर्व विधानसभा / विधानपरिषद सदस्य  
महासंचालक व पोलीस महानिरीक्षक, महाराष्ट्र राज्य, मुंबई.  
महालेखापाल-१ (लेखा व अनुज्ञेयता/ लेखा परिक्षा) महाराष्ट्र, मुंबई.  
महालेखापाल-२ (लेखा व अनुज्ञेयता/ लेखा परिक्षा) महाराष्ट्र, नागपूर.  
लेखा व अधिदान अधिकारी, मुंबई.  
निवासी लेखा परिक्षा अधिकारी, मुंबई.  
सामान्य प्रशासन विभाग, कार्यासन-१२.  
वित्त विभाग, व्यय-७  
निवडनस्ती-पोल-१अ.

-----